

పాలకుర్తి టౌన్, పాలకుర్తి వాణి : శ్రీ చండికా సమేత సోమేశ్వర లక్ష్మీనరసింహస్వామి ఆలయానికి మరో కానుక చేరింది. హైదరాబాద్ కు చెందిన పీలా నా గరాజుమంజుల దంపతులు స్వామివారికి మిశ్రమ వెండి కిరీటంను కానుక రూపంలో శనివారం అందజేశారు. కిరీటం సుమారు 177 గ్రాములు ఉండగా.. విలువ రూ. 45 వేల వరకు ఉండనుంది. స్వామివారి కృపతో కోరిన కోరిక నెరవేరడంతో దంపతులు కానుకను సమర్పించినట్లు ఆలయ ఈడి భాగం లక్ష్మీ ప్రసన్న తెలిపారు.



ఐక్యంగా పనిచేయాలి

- కాంగ్రెస్ బలోపేతమే లక్ష్యం
- గ్రూపు రాజకీయాలకు తావులేకుండా ముందుకు సాగాలి
- ప్రభుత్వ అభివృద్ధి, సంక్షేమ కార్యక్రమాలను బూత్ స్థాయి నుంచి ప్రజల్లోకి తీసుకెళ్లాలి
- డీసీసీ అధ్యక్షురాలు ధన్వంతరి

పాలకుర్తి వాణి, జనగామ : జనగామ జిల్లా కేంద్రంలోని భ్రమరాంబ కన్వెన్షన్ హాల్ లో జనగామ జిల్లా కాంగ్రెస్ కమిటీ సమీక్ష సమావేశం, నూతన జిల్లా కాంగ్రెస్ కమిటీ సభ్యులు, మండల, టౌన్ కాంగ్రెస్ కమిటీ అధ్యక్షుల సమావేశం, సన్మాన కార్యక్రమం, నూతన కార్యవర్గాల ప్రమాణ స్వీకార కార్యక్రమం ఘనంగా నిర్వహించారు. జనగామ జిల్లా డీసీసీ అధ్యక్షురాలు లకావత్ ధన్వంతరి అధ్యక్షంలో నిర్వహించిన ఈ కార్యక్రమానికి వరంగల్ పార్లమెంట్ సభ్యురాలు డా. కడియం కావ్య, పాలకుర్తి ఎమ్మెల్యే మామిడాల యశస్వినీ రెడ్డి ముఖ్య అతిథులుగా హాజరయ్యారు. వారికి జిల్లా కాంగ్రెస్ నాయకులు, ప్రజా ప్రతినిధులు, పార్టీ శ్రేణులు ఘన స్వాగతం పలికారు. ఈ సందర్భంగా జిల్లా కాంగ్రెస్ కమిటీ, పట్టణ, మండల కాంగ్రెస్ కమిటీలు, అనుబంధ సంఘాల నూతన కార్య వర్గాల ప్రమాణ స్వీకారం నిర్వహించారు. అనంతరం జిల్లాలో కాంగ్రెస్ పార్టీని సంస్థాగతంగా, క్షేత్రస్థాయిలో మరింత బలోపేతం చేయడం, పార్టీ కార్యక్రమాలను ప్రజల్లోకి విస్తృతంగా తీసుకెళ్లడం, ప్రభుత్వ అభివృద్ధి, సంక్షేమ కార్యక్రమాలను ప్రతి ఇంటికి చేరవేయడం, ప్రజా సమస్యల పరిష్కారానికి కృషి చేయడం, రాబోయే ఎన్నికలను దృష్టిలో పెట్టుకుని పార్టీని మరింత పటిష్ఠం చేయడం వంటి అంశాలపై సమగ్రంగా సమీక్షించి చర్చించారు. డీసీసీ అధ్యక్షురాలు లకావత్ ధన్వంతరి మాట్లాడుతూ జనగామ జిల్లాలో కాంగ్రెస్ పార్టీని మరింత బలోపేతం చేయడమే తన ప్రధాన లక్ష్యమని అన్నారు. వ్యక్తిగత విభేదాలు, నాయకుల మధ్య వైషమ్యాలు, గ్రూపు రాజకీయాలకు తావులేకుండా ప్రతి ఒక్కరూ పార్టీ కోసం ఐక్యంగా పనిచేయాలని కోరారు. తాను గిరిజన మహిళగా డీసీసీ అధ్యక్షురాలిగా అవకాశం కల్పించిన పార్టీ నాయకత్వానికి కృతజ్ఞతలు తెలిపారు. జనగామలో 24 గంటలు అందుబాటులో ఉంటూ పార్టీ నాయకులు, కార్యకర్తలకు అండగా ఉంటానని చెప్పారు. నాయకుల మధ్య ఉన్న విభేదాలు, గొడవలను తన వద్దకు తీసుకురావడం కంటే సమన్వయంతో పరిష్కరించుకుని పార్టీ బలోపేతానికి కృషి చేయాలని సూచించారు. పార్టీని బలోపేతం చేయాలన్న సమయంలో అంతర్గత విభేదాలకు ప్రాధాన్యత ఇవ్వకుండా ప్రతి ఒక్కరూ సైనికుల్లా పనిచేయాలని పిలుపునిచ్చారు. గతంలో డీసీసీ అధ్యక్షులుగా పనిచేసిన జంగా రాఘవరెడ్డి, కొమ్మూరి ప్రతాప్ రెడ్డి హయాంలోనూ ఫిర్యాదులు వచ్చిన విషయాన్ని అమె ప్రస్తావించారు. ప్రస్తుతం తాను డీసీసీ అధ్యక్షురాలిగా బాధ్యతలు నిర్వహిస్తున్న సమయంలో కూడా ఫిర్యాదులు



వస్తున్నాయని తెలిపారు.

ప్రతి కార్యకర్త సైనికుడిలా పనిచేయాలి: ఎంపీ కావ్య
వరంగల్ ఎంపీ డా. కడియం కావ్య మాట్లాడుతూ కాంగ్రెస్ అగ్రనేత రాహుల్ గాంధీ ఒక అంశంపై పోరాటం ప్రారంభిస్తే చివరి వరకు పోరాడుతారని అన్నారు. ప్రజా సమస్యలు, పేద విద్యార్థుల సమస్యలు, పేపర్ లీకేజీలు వంటి అంశాలపై ఆయన నిరంతరం పోరాడుతున్నారని పేర్కొన్నారు. కేంద్రంలో కాంగ్రెస్ కు అనుకూల పవనాలు వీస్తున్నాయని, రాబోయే రెండేళ్లు కష్టపడి పనిచేస్తే రాహుల్ గాంధీ ప్రధానమంత్రి అయ్యే అవకాశం ఉందని అన్నారు. కాంగ్రెస్ శ్రేణులు గ్రూపు రాజకీయాలకు దూరంగా ఉండాలని, బీజేపీ, బీఆర్ఎస్ పార్టీలు కాంగ్రెస్ ను దెబ్బతీయాలని చూస్తున్నాయని, వారికి ఎలాంటి అవకాశం ఇవ్వకుండా ప్రతి ఒక్కరూ ఐక్యంగా పనిచేయాలని సూచించారు. జనగామలో కాంగ్రెస్ జెండా బలంగా ఎగరాలంటే ప్రస్తుతం పార్టీ కోసం పనిచేస్తున్న నాయకులు, కార్యకర్తలను సమన్వయంతో పనిచేసేలా ప్రోత్సహించాలని అన్నారు. కాంగ్రెస్ అధికారంలోకి వస్తేనే పార్టీ నాయకులు, కార్యకర్తలకు పదవులు, అవకాశాలు వస్తాయని పేర్కొంటూ “కూర్చున్న కొమ్మూరు మనమే నరుక్కొవద్దు” అని సూచించారు. ముఖ్యమంత్రి రేవంత్ రెడ్డి నాయకత్వంలోని ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను బూత్ స్థాయి నుంచి గ్రామ స్థాయి వరకు ప్రజల్లోకి తీసుకెళ్లాలని పార్టీ శ్రేణులకు సూచించారు. “ఎంత పెద్ద పాము అయినా చలి చీమల వల్ల చనిపోతుంది” అంటూ బీజేపీపై వ్యాఖ్యానించిన కడియం కావ్య.. ప్రజల చేతిలో బీజేపీకి ఓటమి తప్పదని, రాహుల్ గాంధీ ప్రధానమంత్రి కావడం ఖాయమని ధీమా వ్యక్తం చేశారు.



ప్రజా సమస్యల పరిష్కారానికి కృషి చేయాలి :

ఎమ్మెల్యే యశస్వినీ రెడ్డి
పాలకుర్తి ఎమ్మెల్యే మామిడాల యశస్వినీ రెడ్డి మాట్లాడుతూ పార్టీ నాయకులు, కార్యకర్తలు సమన్వయంతో పనిచేస్తూ ప్రజా సమస్యల పరిష్కారానికి నిరంతరం కృషి చేయాలని సూచించారు. కాంగ్రెస్ ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలు అర్హులైన ప్రతి ఒక్కరికీ చేరేలా పార్టీ శ్రేణులు కృషి చేయాలని అన్నారు. నాయకులు, కార్యకర్తలు ప్రజలతో నిరంతరం మమేకమై వారి సమస్యలను తెలుసుకుని పరిష్కారం కోసం కృషి చేయాలని పిలుపునిచ్చారు. గ్రామస్థాయి నుంచి జిల్లా స్థాయి వరకు పార్టీని మరింత బలోపేతం చేసేందుకు ప్రతి ఒక్కరూ బాధ్యతతో పనిచేయాలని, రాబోయే రోజుల్లో పార్టీ కార్యక్రమాలను మరింత విస్తృతంగా నిర్వహించాలని ఎమ్మెల్యే సూచించారు.



కాంగ్రెస్ బలోపేతానికి

కృషి చేయాలి

వైటీడీపీ బోర్డు మెంబర్ డా. లక్ష్మీనారాయణ నాయక్

వైటీడీపీ బోర్డు మెంబర్ డా. లక్ష్మీనారాయణ నాయక్ మాట్లాడుతూ జనగామ జిల్లాలో కాంగ్రెస్ పార్టీని మరింత బలోపేతం చేసేందుకు నాయకులు, కార్యకర్తలు సమన్వయంతో పనిచేయాలని అన్నారు. డీసీసీ అధ్యక్షురాలు లకావత్ ధన్వంతరి నాయకత్వంలో పార్టీని క్షేత్రస్థాయి నుంచి మరింత బలోపేతం చేసేందుకు ప్రతి ఒక్కరూ తమ వంతు బాధ్యతను సమర్థవంతంగా నిర్వహించాలని సూచించారు. పార్టీలో చిన్నచిన్న అభిప్రాయ భేదాలు సహజమేనని, వాటిని పక్కన పెట్టి పార్టీ ప్రయోజనాలను ముందుకు తీసుకెళ్లాలని అన్నారు. వ్యక్తిగత రాజకీయాలకు, గ్రూపు విభేదాలకు ప్రాధాన్యత ఇవ్వకుండా కాంగ్రెస్ జెండా, పార్టీ బలోపేతమే అందరి ప్రధాన లక్ష్యం కావాలని పిలుపునిచ్చారు. కాంగ్రెస్ ప్రభుత్వం అమలు చేస్తున్న అభివృద్ధి, సంక్షేమ కార్యక్రమాలను ప్రజలకు వివరించి, వాటి ప్రయోజనాలను అర్థమైన ప్రతి ఒక్కరికీ అందేలా పార్టీ శ్రేణులు కృషి చేయాలని అన్నారు. గ్రామస్థాయి నుంచి బూత్ స్థాయి వరకు పార్టీ కార్యక్రమాలను విస్తృతంగా నిర్వహిస్తూ ప్రజలతో నిరంతరం మమేకం కావాలని సూచించారు. రాబోయే ఎన్నికలను దృష్టిలో పెట్టుకుని ఇప్పటి నుంచే పార్టీ శ్రేణులు సమన్వయంతో పనిచేయాలని, ప్రతి నాయకుడు, ప్రతి కార్యకర్త పార్టీకి ఒక సైనికుడిలా పనిచేసి కాంగ్రెస్ విజయానికి కృషి చేయాలని డా. లక్ష్మీనారాయణ నాయక్ పిలుపునిచ్చారు. నాయకులు, కార్యకర్తల సమన్వయంతో కాంగ్రెస్ కు మరింత బలం జిల్లాలో కాంగ్రెస్ పార్టీని మరింత బలోపేతం చేసేందుకు నూతనంగా బాధ్యతలు చేపట్టిన జిల్లా, పట్టణ, మండల, అనుబంధ సంఘాల కార్యవర్గాలు సమన్వయంతో పనిచేయాలని నాయకులు సూచించారు. ప్రభుత్వ పథకాలు, అభివృద్ధి కార్యక్రమాలను ప్రజల్లోకి తీసుకెళ్లడంతో పాటు ప్రజా సమస్యలపై నిరంతరం స్పందిస్తూ కాంగ్రెస్ పార్టీకి ప్రజలతో మరింత బలమైన అనుబంధాన్ని ఏర్పరచాలని పిలుపునిచ్చారు. నూతన కార్యవర్గాలు బాధ్యతలు స్వీకరించిన నేపథ్యంలో ఐక్యత, సమన్వయం, క్షేత్రస్థాయి ప్రజా సంబంధాలు, పార్టీ బలోపేతం అనే నాలుగు అంశాలకు ప్రాధాన్యతనిస్తూ ముందుకు సాగాలని నాయకులు సూచించారు.



కాంగ్రెస్ ఆధ్వర్యంలో రూస్సీ వివాహ మహోత్సవ వేడుకలు

పాలకుర్తి వాణి, పాలకుర్తి : జనగాం జిల్లా పాలకుర్తి మండల కేంద్రంలోని ఎమ్మెల్యే కార్యాలయంలో మండల కాంగ్రెస్ పార్టీ ఆధ్వర్యంలో టిపిసీసీ వైస్ ప్రెసిడెంట్ రూస్సీ రాజేందర్ రెడ్డి వివాహ మహోత్సవ వేడుకలు సు ఘనంగా నిర్వహించారు. ఈ కార్యక్రమానికి ముఖ్య అతిథిగా పాలకుర్తి శాసన సభ్యురాలు యశస్వినీ రెడ్డి హాజరై కేక్ కట్ చేసి రూస్సీ రాజేందర్ రెడ్డి దంపతులకు వివాహ వార్షికోత్సవ శుభాకాంక్షలు తెలిపారు. ఈ సందర్భంగా ఎమ్మెల్యే శ్రీమతి యశస్వినీ రెడ్డి మాట్లాడుతూ రూస్సీ రాజేందర్ రెడ్డి దాంపత్య జీవితంలో మరెన్నో ఆనందకరమైన సంవత్సరాలు కలిసి సాగాలని, ఆయురారోగ్యాలతో, సుఖసంతోషాలతో జీవించాలని ఆకాంక్షించారు.

లని ఆకాంక్షించారు. ప్రజా సేవలో, మహిళా సాధికారతలో రూస్సీ రాజేందర్ రెడ్డి చేస్తున్న కృషి అభినందనీయమని అన్నారు. వారి నాయకత్వం, సేవా దృక్పథం పార్టీ శ్రేణులకు, ప్రజలకు ఎల్లప్పుడూ స్ఫూర్తిదాయకంగా నిలుస్తుందని పేర్కొన్నారు. నాయకులు మాట్లాడుతూ.. ఎమ్మెల్యే యశస్వినీ రెడ్డి, రూస్సీ రాజేందర్ రెడ్డి నాయకత్వంలో కాంగ్రెస్ పార్టీని మరింత బలోపేతం చేస్తూ ప్రజా సమస్యల పరిష్కారానికి నిరంతరం కృషి చేస్తామని తెలిపారు. మహిళా సాధికారత, యువత అభివృద్ధి, నియోజకవర్గ ప్రజల సంక్షేమం కోసం ఆమె చేస్తున్న కార్యక్రమాలు ప్రశంసనీయమని అన్నారు. రూస్సీ రాజేందర్ రెడ్డి దంపతులకు వివాహ వార్షికోత్సవ శుభాకాంక్షలు చెప్పారు. కార్యక్రమంలో భాగ్ కాంగ్రెస్ కమిటీ అధ్యక్షులు రాపాక సత్యనారాయణ, కాంగ్రెస్ పార్టీ మండల అధ్యక్షుడు పోగు శ్రీ నివాస్, కాంగ్రెస్ నాయకులు ఎర్రబెల్లి రాఘవరావు, వీరమనేని యాకాంతరావు, ఎం.డి. మదార్, మేడారపు సుధాకర్, పెనుగొండ రమేష్, కమ్మగొన్న నాగన్న గౌడ్, చిలువేరి కృష్ణమూర్తి, జలగం కుమార్, ఆదినారాయణ, పన్నీర్ వెంకన్న, ఎం.డి.సలీం, నల్లమాన రమేష్ గౌడ్, భూమి రంగయ్య, మణిమొహన్ పాల్గొన్నారు. ఈ కార్యక్రమంలో మండల కాంగ్రెస్ పార్టీ నాయకులు, ప్రజాప్రతినిధులు, యువజన కాంగ్రెస్ నాయకులు, మహిళా కాంగ్రెస్ నాయకులు, కార్యకర్తలు, అభిమానులు తదితరులు పాల్గొన్నారు.

కాంగ్రెస్ పార్టీ మండల అధ్యక్షుడు పోగు శ్రీనివాస్ కు నియామక పత్రం

పాలకుర్తి వాణి, జనగాం : జనగాం జిల్లా పాలకుర్తి ఎమ్మెల్యే మామిడాల యశస్వినీ రెడ్డి, వరంగల్ పార్లమెంట్ సభ్యురాలు కడియం కావ్యజనగాం జిల్లా కాంగ్రెస్ పార్టీ అధ్యక్షురాలు లకావత్ ధన్వంతరి చేతుల మీదుగా జనగాం జిల్లా కేంద్రంలో పాలకుర్తి మండల కాంగ్రెస్ పార్టీ అధ్యక్షుడు పోగు శ్రీనివాస్ కు నియామక పత్రాన్ని అందజేశారు. ఈ సందర్భంగా సూతనంగా నియమితులైన నాయకులకు కాంగ్రెస్ పార్టీ నాయకులు కార్యకర్తల శుభాకాంక్షలు తెలిపారు.



ఘనంగా రూస్సీ రాజేందర్ రెడ్డి వివాహ వార్షికోత్సవ వేడుకలు

పాలకుర్తి వాణి, కొడకండ్ల : టిపిసీసీ వైస్ ప్రెసిడెంట్, అమెరికాలో ప్రఖ్యాతిగాంచిన గుండె వైద్య నిపుణులు అనుమాంధ రూస్సీ రాజేందర్ రెడ్డి దంపతుల వివాహ వార్షికోత్సవ వేడుకలను శనివారం కొడకండ్ల మండల కాంగ్రెస్ పార్టీ అధ్యక్షుడు ధరావత్ సురేష్ నాయక్ ఆధ్వర్యంలో ఘనంగా నిర్వహించారు. మండల కేంద్రంలోని బస్టాండ్ సెంటర్లో రూస్సీ రాజేందర్ రెడ్డి ల వివాహ వార్షికోత్సవాన్ని పురస్కరించుకొని సురేష్ నాయక ఆధ్వర్యంలో కేక్ కట్ చేసి పేదలకు పండ్లు పంపిణీ చేశారు. ఈ కార్యక్రమంలో జిల్లా మండల కాంగ్రెస్ పార్టీ నాయకులు సర్పంచులు వివిధ హోదాలో ఉన్న ప్రజాప్రతినిధులు పార్టీ ముఖ్యులు ముఖ్య కార్యకర్తలు తదితరులు పాల్గొన్నారు.

WANTED

విలేకరులు కావాలెను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావాలిను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

9866366702, 9963261745

